

فَتَعْلَمَ اللَّهُ الْمَلِكُ الْحَقُّ وَلَا تَعْجَلُ بِالْقُرْآنِ مِنْ قَبْلِ أَنْ
يُقْضَى إِلَيْكَ وَحْيُهُ زَوْقُ لَرَبِّ زَدْنِي عَلَيْهَا وَلَقَدْ عَاهَدْنَا إِلَيْهَا

پس بالا و برتر ہے اللہ، پادشاہ حقیقی [۹۰] اور دیکھو، قرآن پڑھنے میں جلدی نہ کیا کرو جب تک کہ تمہاری طرف
اس کی وحی تکمیل کو نہ پہنچ جائے اور دعا کرو کہ اے پروردگار مجھے مزید علم عطا کر [۹۱]

ہم نے [۹۲] اس سے پہلے

[۹۰] اس طرح کے فقرے قرآن میں بالعموم ایک تقریر کو ختم کرتے ہوئے ارشاد فرمائے جاتے ہیں، اور مقصود یہ ہوتا ہے کہ کلام
کا خاتمه اللہ تعالیٰ کی حمد و شاپر ہو۔ اندماز یہاں اور سیاق و سبق پر غور کرنے سے صاف محسوس ہوتا ہے کہ یہاں ایک تقریر ختم ہو گئی ہے اور
وَلَقَدْ عَاهَدْنَا إِلَيْهِ آدَمَ سے دوسری تقریر شروع ہوتی ہے۔

[۹۱] وہ بات کیا تھی جس پر یہ تنبیہ کی گئی، اسے خود تنبیہ کے الفاظ ہی ظاہر کر رہے ہیں۔ نبی ﷺ کا پیغام وصول کرنے کے
دوران میں اسے یاد کرنے اور زبان سے دہرانے کی کوشش فرمار ہے ہوں گے، جس کی وجہ سے آپ کی توجہ بار بار بث جاتی
ہو گئی۔ سلسلہ اخذ وحی میں خلل واقع ہو رہا ہوگا۔ پیغام کی ساعت پر توجہ پوری طرح مرکوز نہ ہو رہی ہو گئی۔ اس کیفیت کو دیکھ کر آپ کو
ہدایت کی گئی کہ آپ نژول وحی کے وقت اسے یاد کرنے کی کوشش نہ فرمایا کریں۔

اس سے معلوم ہوتا ہے کہ سورہ طہ کا یہ حصہ ابتدائی زمانے کی وجوہ میں سے ہے۔ ابتدائی زمانے میں جب کہ نبی ﷺ کو اخذ
وحی کی عادت اچھی طرح نہ پڑی تھی، آپ سے کئی مرتبہ یہ فعل سرزد ہوا ہے اور ہر موقع پر کوئی نہ کوئی فقرہ اس پر آپ کو منصب کرنے کے لیے
اللہ تعالیٰ کی طرف سے ارشاد فرمایا گیا ہے۔ {ملاحظہ ہو سورہ قیامہ آیت ۱۶۹ اور سورہ اعلیٰ آیت ۲}۔ بعد میں جب آپ کو پیغامات وحی
وصول کرنے کی اچھی مہارت حاصل ہو گئی تو اس طرح کی کیفیات آپ پر طاری ہونی بند ہو گئیں۔ اسی وجہ سے بعد کی سورتوں میں ایسی
کوئی تنبیہ یہ میں نہیں ملتی۔

[۹۲] یہاں سے ایک الگ تقریر شروع ہوتی ہے اور واہی تقریر سے اس کے مضمون کی مناسبتیں متعدد ہیں۔ مثلاً یہ کہ:
(۱) وہ بھولا ہوا سبق نے قرآن یاد دار رہا ہے وہی سبق ہے جو نوع انسانی کو اس کی پیدائش کے آغاز میں دیا گیا تھا اور جسے یاد
دلاتے رہنے کا اللہ تعالیٰ نے وعدہ کیا تھا، اور جسے یاد دلانے کے لیے قرآن سے پہلے بھی بار بار ”ذکر“ آتے رہے ہیں۔
(۲) انسان اس سبق کو بار بار شیطان کے برکانے سے بھوتا ہے، سب سے پہلی بھول اس کے اوپرین مان باپ کو لاحق ہوئی تھی
اور اس کے بعد سے اس کا سلسہ برا برا جاری ہے، اسی لیے انسان اس کا محتاج ہے کہ اس کو پیغمبر یاد و بانی کرائی جاتی رہے۔
(۳) یہ بات کہ انسان کی سعادت و شفاوت کا انعام باراکل اس برتاو پر ہے جو اللہ تعالیٰ کے بھیجے ہوئے اس ”ذکر“ کے ساتھ وہ
کرے گا، آغاز آفرینش ہی میں صاف صاف بتاوی گئی تھی۔

(۴) ایک چیز ہے بھول اور عزم کی کمی اور ارادے کی کمزوری جس کی وجہ سے انسان اپنے اذلی و شمن شیطان کے برکانے میں
آجائے اور غلطی کر بیٹھے۔ اس کی معانی ہو سکتی ہے بشرطیکہ انسان غلطی کا احساس ہوتے ہی اپنے رو یہی کی اصلاح کر لے اور انحراف چھوڑ
کر اطاعت کی طرف پلٹ آئے۔ دوسری چیز ہے وہ سرکشی اور سرتاہلی اور خوب سوچ سمجھ کر اللہ کے مقابلے میں شیطان کی بندگی جس کا
ارٹکاب فرعون اور سامری نے کیا۔ اس چیز کے لیے معانی کا کوئی امکان نہیں ہے۔

۱۵ ﴿۱۱۳﴾ اَدَمَ مِنْ قَبْلُ فَتَسَرَّىٰ وَلَهُ نِجْدُ لَهُ عَزْمًاۚ وَادْعُ قُلْنَا لِلْمَلِكِ كَتَه
 اسْجُدْ وَالاَدَمَ فَسَجَدْ وَالاَلَا اِبْلِيسَ طَأْبَیۚ ﴿۱۱۴﴾ فَقُلْنَا يَا اَدَمَ اَنَّ
 هَذَا عَدُوٌّ وَلَكَ وَلِزَوْجِكَ فَلَا يُخْرِجَنَّكُمَا مِنَ الْجَنَّةِ فَتَشْقَىۚ ﴿۱۱۵﴾

آدم کو ایک حکم دیا تھا،^[۹۳] مگر وہ بھول گیا اور ہم نے اُس میں عزم نہ پایا۔^[۹۴] یاد کرو وہ وقت جب کہ ہم نے فرشتوں سے کہا تھا کہ آدم کو بجہہ کرو۔ وہ سب تو سجدہ کر گئے، مگر ایک ابلیس تھا کہ انکار کر بیٹھا۔ اس پر ہم نے آدم^[۹۵] سے کہا کہ ”دیکھو، یہ تمہارا اور تمہاری بیوی کا دشمن ہے“، ایسا نہ ہو کہ یہ تمہیں جنت سے نکلوادے^[۹۶] اور تم مصیبت میں پڑ جاؤ۔

[۹۳] آدم علیہ السلام کا قصہ اس سے پہلے سورہ بقرہ، سورہ اعراف (دو مقامات پر)، سورہ حجر، سورہ بینی اسرائیل اور سورہ کہف میں اُزر چکا ہے۔ یہ ساتواں موقع ہے جب کہ اسے دہرایا جا رہا ہے۔ ہر جگہ سلسلہ بیان سے اس کی مناسبت الگ ہے اور ہر جگہ اسی مناسبت کے لحاظ سے قصہ کی تفصیلات مختلف طریقے سے بیان کی گئی ہیں۔ قصہ کے جواہر ایک جگہ کے موضوع بحث سے مناسبت رکھتے ہیں وہ اسی جگہ بیان ہوئے ہیں دوسری جگہ وہ نہ ملیں گے، یا طرز بیان ذرا مختلف ہو گا۔

[۹۴] معلوم ہوا کہ بعد میں آدم سے اس حکم کی جو خلاف ورزی ہوئی وہ دانستہ سرکشی کی بتا پر نہیں بلکہ غفلت اور بھول میں پڑ جانے اور عزم واردے کی کمزوری میں بدلنا ہو جانے کی وجہ سے تھی۔

یہاں {اس بات کے تذکرے کا مدعا دراصل یہ بتانا ہے کہ} آدم کی وہ بشری کمزوری کیا تھی جس کی بدولت صرف وہی نہیں بلکہ ان کی اولاد بھی اللہ تعالیٰ کی پیشگی تنبیہات کے باوجود اپنے دشمن کے پھندے میں پھنسی اور پھنسنی رہی ہے۔

[۹۵] یہاں وہ اصل حکم بیان نہیں کیا گیا ہے جو آدم علیہ السلام کو دیا گیا تھا، یعنی یہ کہ ”اس خاص درخت کا پھل نہ کھانا۔“ اس مقام پر چونکہ بتانے کی اصل چیز صرف یہ ہے کہ انسان کس طرح اللہ تعالیٰ کی پیشگی تنبیہ اور فہماش کے باوجود اپنے جانے بوجھے دشمن کے انغو سے متاثر ہو کر غلط را ہوں پر جا پڑتا ہے، اس لیے اللہ تعالیٰ نے اصل حکم کا ذکر کرنے کے بجائے یہاں اُس فہماش کا ذکر کیا ہے جو اس حکم کے ساتھ حضرت آدم کو کی گئی تھی۔

[۹۶] دشمنی کا مظاہرہ اُسی وقت ہو چکا تھا۔ آدم اور حوالیہ السلام خود دیکھے چکے تھے کہ ابلیس نے ان کو بجہہ کرنے سے انکار کیا ہے اور صاف صاف یہ کہہ کر کیا ہے کہ ”میں اس سے بہتر ہوں، تو نے مجھ کو آگ سے پیدا کیا ہے اور اس کو مٹی سے“ (اعراف، آیت ۱۲۔ ۱۳، آیت ۲۷)۔ پھر اتنے ہی پر اس نے اکتفا نہ کیا بلکہ اللہ تعالیٰ سے اس نے مہلت بھی مانگی کہ مجھے اپنی فضیلت اور اس کی نااہلی ثابت کرنے کا موقع دیجیے، میں اسے بہکا کر آپ کو دکھادوں گا کہ کیسا ہے یا آپ کا خلیفہ۔ اس لیے اللہ تعالیٰ نے جب یہ فرمایا کہ یہ تمہارا دشمن ہے، تو یہ محض ایک امر غیب کی اطلاع نہ تھی، بلکہ ایک ایسی چیز تھی جسے میں بر سر موقع دونوں میاں بیوی اپنی آنکھوں دیکھے اور اپنے کانوں سن چکے تھے۔

إِنَّ لَكَ أَرْلَادَ تَجُوُّعَ فِيهَا وَلَا تَعْرَىٰ ﴿١٨﴾ وَأَنَّكَ لَا تَنْظِمُهَا فِيهَا وَلَا
تَضْحِيٰ ﴿١٩﴾ فَوَسْوَسَ إِلَيْهِ الشَّيْطَنُ قَالَ يَا دَمْهَلْ أَدْلُكَ عَلَى شَجَرَةِ
الْخُلْدِ وَمُلْكِ لَلَّا يَبْلِيٰ ﴿٢٠﴾ فَأَكَلَاهَا فَبَدَأَتْ لَهُمَا سَوْا تَهْمَما
وَطَفِقَا يَخْصِفِينَ عَلَيْهِمَا مِنْ وَرَقِ الْجَنَّةِ وَعَصَى أَدْمَرَّةً احتیاطاً

یہاں تو تمہیں یہ آسائش حاصل ہیں کہ نہ بھوکے ننگے رہتے ہو، نہ پیاس اور درھوپ تمہیں ستاتی ہے۔“ لیکن شیطان نے اس کو پھسلایا، کہنے لگا ”آدم بتاؤں تمہیں وہ درخت جس سے ابدی زندگی اور لازوال سلطنت حاصل ہوتی ہے؟“ [۹۸] آخر کار دونوں (میاں یہوی) اس درخت کا پھل کھا گئے۔ نتیجہ یہ ہوا کہ فوراً ہی ان کے ستر ایک دوسرے کے آگے کھل گئے اور لگے دونوں اپنے آپ کو جنت کے پتوں سے ڈھانکنے۔ [۹۹] آدم نے اپنے رب کی نافرمانی کی [۹۷] اس طرح یہ بھی دونوں کو بتا دیا گیا کہ اگر اس کے بھکائے میں آکرم نے حکم کی خلاف ورزی کی تو جنت میں نہ رہ سکو گے اور وہ تمام نعمتیں تم سے چھن جائیں گی جو تم کو یہاں حاصل ہیں۔

[۹۸] یہ تصریح ہے اُس مصیبت کی جس میں جنت سے نکلنے کے بعد انسان کو بٹلا ہو جانا تھا۔ اس موقع پر جنت کی بڑی اور کمل و افضل نعمتوں کا ذکر کرنے کے بجائے اس کی چار بنیادی نعمتوں کا ذکر کیا گیا، یعنی یہ کہ یہاں تمہارے لیے غذا، پانی، لباس اور مسکن کا انتظام سرکاری طور پر کیا جا رہا ہے۔ اس سے خود بخوبیہ بات آدم و حوا علیہما السلام پر واضح ہو گئی کہ اگر وہ شیطان کے بھکائے میں آکرم سرکار کی خلاف ورزی کریں گے تو جنت سے نکل کر انہیں یہاں کی بڑی نعمتیں تو در کنار، یہ بنیادی آسائش تک حاصل نہ رہیں گی۔ وہ اپنی بالکل ابتدائی ضروریات تک کے لیے ہاتھ پاؤں مارنے اور اپنی جان کھپانے پر بجور ہو جائیں گے۔

[۹۹] یہاں قرآن صاف تصریح کرتا ہے کہ آدم و حوا میں سے اصل وہ شخص جس کو شیطان نے وسو سے میں ڈالا آدم علیہ السلام تھے نہ کہ حضرت ہوا۔ اگرچہ سورہ اعراف کے بیان کے مطابق مخاطب دونوں ہی تھے اور بھکانے میں دونوں ہی آئے، لیکن شیطان کی وسو سہ اندازی کا رخ دراصل حضرت آدم ہی کی طرف تھا۔ اس کے برعکس باعیش کا بیان یہ ہے کہ سانپ نے پہلے عورت سے بات کی اور پھر عورت نے اپنے شوہر کو بھکا کر درخت کا پھل اسے کھلایا۔ (پیدائش، باب ۳)

[۱۰۰] سورہ اعراف میں شیطان کی گفتگو کی مزید تفصیل ہم کو یہ ملتی ہے اس نے کہا کہ تمہارے رب نے تم کو اس درخت سے صرف اس لیے روک دیا ہے کہ کہیں تم دونوں فرشتے نہ ہو جاؤ، یا ہمیشہ جیتے نہ ہو۔“ (آیت ۲۰)

[۱۰۱] بالفاظ دیگر نافرمانی کا صدور ہوتے ہی وہ آسائش ان سے چھین لی گئیں جو سرکاری انتظام سے ان کو مہیا کی جاتی تھیں، اور اس کا اولین ظہور لباس چھن جانے کی شکل میں ہوا۔ غذا، پانی اور مسکن سے محرومی کی نوبت تو بعد کو ہی آئی تھی۔

فَغَوْيٌ صَلَّى اللَّهُ عَلَيْهِ وَهَدَىٰ ۝ قَالَ أَهْبِطَا
مِنْهَا جَمِيعًا بِعُضْكُمْ لِبَعْضٍ عَدْ وَ ۝ فَإِمَّا يَأْتِيَنَّكُمْ مِنْيٰ
هَدَىٰ ۝ فَمَنِ اتَّبَعَ هَدَىٰ فَلَا يَضِلُّ وَلَا يَشْفَىٰ ۝ وَمَنْ أَعْرَضَ
عَنْ ذِكْرِي ۝ فَإِنَّ اللَّهَ مَعِيشَةً ضُنْگًا وَنُخْشُرَةً يَوْمَ الْقِيَمَةِ
أَعْنَىٰ ۝ قَالَ رَبِّ لِمَ حَشَرْتَنِي أَعْنَىٰ وَقَدْ كُنْتُ بَصِيرًا ۝

[۱۰۲] اور راہ راست سے بھٹک گیا۔ پھر اس کے رب نے اُسے برگزیدہ کیا اور اس کی توبہ قبول کر لی اور اسے ہدایت بخشی۔ [۱۰۳] اور فرمایا ”تم دونوں (فریق، یعنی انسان اور شیطان) یہاں سے اتر جاؤ۔ تم ایک دوسرے کے دشمن رہو گے۔ اب اگر میری طرف سے تمہیں کوئی ہدایت پہنچ تو جو کوئی میری اُس ہدایت کی پیروی کرے گا وہ نہ بھٹکے گا نہ بدختی میں مبتلا ہو گا۔ اور جو میرے ”ذکر“ (درستی) سے منہ موڑے گا اُس کے لیے دنیا میں تنگ زندگی ہو گی“ [۱۰۴] اور قیامت کے روز ہم اسے اندرھا اٹھائیں گے،“ پروردگار، دنیا میں تو میں آنکھوں والا تھا، وہ کہے گا،

[۱۰۲] یہاں اُس بشری کمزوری کی حقیقت کو سمجھ لینا چاہیے جو آدم علیہ السلام سے ظہور میں آئی۔ اللہ تعالیٰ کو وہ اپنا خالق اور رب جانتے تھے اور دل سے مانتے تھے۔ جنت میں ان کو جو آسا تینیں حاصل تھیں ان کا تجربہ انہیں خود ہر وقت ہو رہا تھا۔ شیطان کے حد اور عداوت کا بھی ان کو براہ راست علم ہو چکا تھا۔ اللہ تعالیٰ {بھی انہیں اس کے بارے میں منتبہ کر چکا تھا}۔ ان ساری باتوں کے باوجود جب شیطان نے ان کو ناسخ مشقق اور خیر خواہ دوست کے بھیں میں آ کر ایک بہتر حالات (زندگی جاودا اور سلطنت لا زوال) کا لائق دلایا تو وہ اس کی تحریک کے مقابلے میں نہ جم سکے اور پھر مل گئے، ”فتاد ان عزم“ کی یہ وہ کمزوری ہے جو انسان سے ابتدائے آفرینش ہی میں ظاہر ہوئی، اور بعد میں کوئی زمانہ ایسا نہیں گزرا ہے جب کہ یہ کمزوری اس میں نہ پائی گئی ہو۔

[۱۰۳] یعنی شیطان کی طرح راندہ درگاہ نہ کر دیا، اطاعت کی کوشش میں ناکام ہو کر جہاں وہ گر گئے تھے وہیں انہیں پرانہیں چھوڑ دیا، بلکہ انہا کر پھر اپنے پاس بلا لیا اور اپنی خدمت کے لیے چون لیا۔

[۱۰۴] یعنی صرف معاف ہی نہ کیا، بلکہ آئندہ کے لیے راہ راست بھی بتائی اور اس پر چلنے کا طریقہ بھی سکھایا۔

[۱۰۵] دنیا میں تنگ زندگی ہونے کا مطلب یہ نہیں ہے کہ اسے تنگ دستی لاحق ہو گی۔ بلکہ اس کا مطلب یہ ہے کہ یہاں اسے چین نصیب نہ ہو گا۔ کروڑ پتی بھی ہو گا تو بے چین رہے گا۔ ہفت اقیم کافر مار روا بھی ہو گا تو بے کلی اور بے اطمینانی سے نجات نہ پائے گا۔ اس کی دنیوی کامیابیاں ہزاروں قسم کی ناجائز تدبیروں کا نتیجہ ہوں گی جن کی وجہ سے اپنے ضمیر سے لے کر گرد و پیش کے پورے اجتماعی ماحول تک ہر چیز کے ساتھ اس کی پیغم کشمکش جاری رہے گی جو اسے کبھی امن و اطمینان اور بھی مسرت سے بہرہ مند نہ ہونے دے گی۔

[۱۰۶] اس جگہ آدم علیہ السلام کا قصہ ختم ہو جاتا ہے۔ یہ قصہ جس طریقے سے یہاں، اور قرآن کے دوسرے مقامات پر بیان ہوا ہے اس پر غور کرنے سے میں یہ سمجھا ہوں (والله اعلم بالصواب) کہ زمین کی اصل خلافت وہی تھی جو آدم علیہ السلام کو ابتداء جنت میں دی

قَالَ كَذَلِكَ أَتَتُكَ أَيْتَنَا فَنَسِيَّتَهَا وَكَذَلِكَ الْيَوْمَ تُنسَىٰ ۝

یہاں مجھے انہا کیوں اٹھایا؟، اللہ تعالیٰ فرمائے گا ”ہاں، اسی طرح تو ہماری آیات کو، جب کہ وہ تیرے پاس آئی تھیں، تو نے بھلا دیا تھا۔ اسی طرح آج تو بھلا دیا جا رہا ہے“ [۱۰۷:۱۰]

گئی تھی۔ وہاں اللہ تعالیٰ کا خلیفہ اس شان سے رکھا گیا تھا کہ اس کے کھانے پینے اور لباس و مکان کا سارا انتظام سرکار کے ذمہ تھا اور خدمت گار (فرشته) اس کے حکم کے تابع تھے۔ مگر اس عبدے پر مستقل تقریب ہونے سے پہلے امتحان لینا ضروری سمجھا گیا تاکہ امیدوار کی صلاحیتوں کا حال کھل جائے۔ چنانچہ امتحان لیا گیا اور جوبات کھلی وہ تھی کہ یہ امید و اتحریص و اطماع کے اثر میں آ کر پھسل جاتا ہے، اطاعت کے عزم پر مضبوطی سے قائم نہیں رہتا، اور اس کے علم پر نیاں غالب آ جاتا ہے۔ اس امتحان کے بعد آدم اور ان کی اولاد کو مستقل خلافت پر مأمور کرنے کے بجائے آزمائشی خلافت دی گئی، اور آزمائش کے لیے ایک مدت (اجل مسمی، جس کا اختتام قیامت پر ہو گا) مقرر کر دی گئی۔ اس آزمائش کے دور میں امیدواروں کے لیے معیشت کا سرکاری انتظام ختم کر دیا گیا۔ اب اپنی معاش کا انتظام نہیں خود کرنا ہے۔ اب تہریز میں اور اس کی مخصوصات پر ان کے اختیارات برقرار ہیں۔ آزمائش اس بات کی ہے کہ اختیار رکھنے کے باوجود یہ اطاعت کرتے ہیں یا نہیں، اور اگر بھول لاحق ہوتی ہے، یا تحریص و اطماع کے اثر میں آ کر پھسلتے ہیں، تو تنیہ، تذکیرہ اور تعلیم کا اثر قبول کر کے سنبھلتے بھی ہیں یا نہیں؟ اس آزمائشی خلافت کے دوران میں ہر ایک کے طرز عمل کا ریکارڈ محفوظ رہے گا۔ اور یوم الحساب میں جو لوگ کامیاب نکلیں گے انہی کو پھر مستقل خلافت، اس دائی زندگی اور لازوال سلطنت کے ساتھ جس کا لاحق دے کر شیطان نے حکم کی خلاف ورزی کرائی تھی، عطا کی جائے گی۔ اس وقت یہ پوری زمین جنت بنا دی جائے گی اور اس کے وارث خدا کے وہ صاحب بندے ہوں گے جنہوں نے آزمائشی خلافت میں طاعت پر قائم رہ کر، یا بھول لاحق ہونے کے بعد بالآخر طاعت کی طرف پلٹ کر اپنی الہیت ثابت کر دی ہو گی۔ جنت کی اس زندگی کو جو لوگ محض کھانے پینے اور اینڈنے کی زندگی سمجھتے ہیں ان کا خیال صحیح نہیں ہے۔ وہاں چیزیں ترقی ہو گی بغیر اس کے کہ اس کے لیے کسی تنزل کا خطرہ ہو۔ اور وہاں خلافت الہی کے ظفیم الشان کام انسان انجام دے گا بغیر اس کے کہ اسے پھر کسی ناکامی کا مندی کھانا پڑے۔ مگر ان ترقیات اور ان خدمات کا تصور کرنا ہمارے لیے اتنا ہی مشکل ہے جتنا ایک بچے کے لیے یہ تصور کرنا مشکل ہوتا ہے کہ بڑا ہو کر جب وہ شادی کرے گا تو ازو دو اجی زندگی کی کیفیات کیا ہوں گی۔ اسی لیے قرآن میں جنت کی زندگی کے صرف انہی لذ امن کا ذکر کیا گیا ہے جن کا ہم اس دنیا کی لذتوں پر قیاس کر کے کچھ اندازہ کر سکتے ہیں۔

آدم و حوا کا قصہ باعیش کی {کتاب پیدائش باب ۲ آیت ۷، باب ۲۵ آیت ۲۳ میں جس طرح بیان ہوا ہے اس کو اگر قرآن کے اس بیان کے مقابل رکھ کر دیکھا جائے تو ان لوگوں کی متعصبانہ زندگی پر حیرت ہو گی} جو یہ کہتے ہوئے نہیں شرمتے کہ قرآن میں یہ قصہ بنی اسرائیل سے نقل کر لیے گئے ہیں۔

[۱۰۷] قیامت کے روز غنی زندگی کے آغاز سے لے کر جنم میں داخل ہونے تک جو مختلف کیفیات مجرمین پر گزریں گی ان کو قرآن مجید میں مختلف موقع پر جدا جدابیان کیا گیا ہے۔ ایک کیفیت یہ ہے: ”تو اس چیز سے غلطت میں پڑا ہوا تھا، اب ہم نے تیرے آگے سے پر دہ ہٹا دیا ہے، آج تیری نگاہ بڑی تیز ہے۔“ یعنی تجھے خوب نظر آ رہا ہے (ق۔ آیت ۲۲)۔ دوسری کیفیت یہ ہے، ”اللہ تو انہیں نال رہا ہے اس دن کے لیے جب حال یہ ہو گا کہ آٹھیں پھٹی کی پھٹی رہ گئی ہیں، سراہٹاے بھاگے چلے جا رہے ہیں، نظریں اور جنی ہیں اور دل ہیں کہ اڑے جاتے ہیں“ (اب۔ ہیم۔ آیت ۲۳)۔ تیسری کیفیت یہ ہے ”اور قیامت کے روز ہم اس کے لیے ایک نوشۃ نکالیں گے جسے وہ کھلی

۱۰۷

وَكَذِلِكَ نَعْزِزُ مَنْ أَسْرَفَ وَلَهُ يُؤْمِنُ بِأَيْتِ رَبِّهِ وَلَعْذَابُ
الْآخِرَةِ أَشَدُ وَأَبْقَىٰ ۝ أَفَلَمْ يَهْدِ لَهُمْ كَمَا هُلِكُنا قَبْلَهُمْ
مِنَ الْقَرُونِ يَهْشُونَ فِي مَسْكِنِهِمْ إِنَّ فِي ذَلِكَ لَا يَتِي لِأُولَئِكَ
الْأَنْهَىٰ ۝ وَلَوْلَا كِلَمَةٌ سَبَقَتْ مِنْ رَبِّكَ لَكَانَ لِزَاماً وَأَجَلٌ
مُسَتَّىٰ ۝ فَاصْبِرْ عَلَىٰ مَا يَقُولُونَ وَسَيَحْبَدِ رَبِّكَ قَبْلَ طُلُوعِ
الشَّمْسِ وَقَبْلَ غُرُورِ بَهَاجٍ وَمِنْ أَنَاءِ أَيْلِ فَسِيحٍ وَأَطْرَافَ

— اس طرح ہم حد سے گزرنے والے اور اپنے رب کی آیات نہ ماننے والے کو (دنیا میں) بدلہ دیتے ہیں، [۱۰۸] اور آخرت کا عذاب زیادہ سخت اور زیادہ دیر پا ہے۔

پھر کیا ان لوگوں کو [۱۰۹] (تاریخ کے اس سبق سے) کوئی ہدایت نہ ملی کہ ان سے پہلے کتنی ہی قوموں کو ہم ہلاک کر چکے ہیں جن کی (بر باد شدہ) بستیوں میں آج یہ چلتے پھرتے ہیں؟ درحقیقت اس میں [۱۱۰] بہت سی نشانیاں ہیں ان لوگوں کے لیے جو عقل سلیم رکھنے والے ہیں ؎ اگر تیرے رب کی طرف سے پہلے ایک بات طے نہ کر دی گئی ہوتی اور مہلت کی ایک مدت مقرر نہ کی جا چکی ہوتی تو ضرور ان کا بھی فیصلہ چکا دیا جاتا۔ پس اے نبی، جو باتمیں یہ لوگ بناتے ہیں ان پر صبر کرو، اور اپنے رب کی حمد و شنا کے ساتھ اس کی تسبیح کرو سورج نکلنے سے پہلے اور غروب ہونے سے پہلے، اور رات کے اوقات میں بھی تسبیح کرو اور دن کے کناروں پر بھی، [۱۱۱]

کتاب پائے گا۔ پڑھا پرانا نامہ اعمال، آج اپنا حساب لگانے کے لیے تو خود ہی کافی ہے، (بنی اسرائیل۔ آیات ۱۳-۱۴)۔ اور انہی کیفیات میں سے ایک یہ بھی ہے جو آیت زیر بحث میں بیان ہوئی ہے۔ معلوم ایسا ہوتا ہے کہ خدا کی قدرت سے یہ لوگ آخرت کے ہولناک مناظر اور اپنی شامت اعمال کے متوج کو تو خوب دیکھیں گے، لیکن بس ان کی بینائی ہی کچھ دیکھنے کے لیے ہوگی۔ باقی دوسری حیثیتوں سے ان کا حال اندھے کا سا ہوگا جس کا نہ کوئی ہاتھ پکڑ کر چلانے والا ہونہ ہے کچھ سوچتا ہو کہ کدھر جائے اور اپنی ضروریات کہاں سے پوری کرے۔ اسی کیفیت کو ان الفاظ میں ادا کیا گیا ہے کہ ”جس طرح تو نے ہماری آیات کو بھلا دیا تھا اسی طرح آج تو بھلا دیا جا رہا ہے“، یعنی آج کوئی پرواہ کی جائے گی کہ تو کہاں کھو کر یہی کھا کر گرتا ہے اور کیسی کیسی محرومیاں برداشت کر رہا ہے۔ کوئی تیرا ہاتھ نہ پکڑے گا۔

[۱۰۸] اشارہ ہے اس ”تیگ زندگی“ کی طرف جو اللہ کے ”ذکر“ یعنی اس کی کتاب اور اس کے بھیجے ہوئے درس نصیحت سے منہ موزنے والوں کو دنیا میں بس رکرائی جاتی ہے۔

[۱۰۹] اشارہ ہے اہل مکہ کی طرف جو اس وقت مخاطب تھے۔

[۱۱۰] یعنی تاریخ کے اس سبق میں، آثار قدیمہ کے اس مشاہدے میں، نسل انسانی کے اس تجربے میں۔

[۱۱۱] یعنی چونکہ اللہ تعالیٰ ان کے لیے مہلت کی ایک مدت مقرر کر چکا ہے، اس لیے اس کی دی ہوئی اس مہلت کے دوران میں یہ جو کچھ بھی تمہارے ساتھ کریں اس کو تمہیں صبر کے ساتھ برداشت کرنا ہوگا، اس صبر اور برداشت کی طاقت تمہیں نماز سے ملے گی جس کو

النَّهَارِ لَعَلَكَ تَرْضَىٰ ۚ وَلَا تَمُدَّنَّ عَيْنَيْكَ إِلَىٰ مَا مَتَّعْنَا^[۱۱۲]
إِلَّا أَرْوَاجًا مِنْهُمْ رَهْرَةُ الْحَيَاةِ الدُّنْيَا لَا لِنَفْتَنَهُمْ فِيهِ ۖ
وَرِزْقٌ رِبِّكَ خَيْرٌ وَأَبْقَىٰ ۚ وَأَمْرًا هُلْكَ بِالصَّلَاةِ وَاصْطَرِّ

شاید کہ تم راضی ہو جاؤ۔^[۱۱۳] اور زگاہ اٹھا کر بھی نہ دیکھو دنیوی زندگی کی اس شان و شوکت کو جو ہم نے ان میں سے مختلف قسم کے لوگوں کو دے رکھی ہے۔ وہ تو ہم نے انھیں آزمائش میں ڈالنے کے لیے دی ہے، اور تیرے رب کا دیا ہوا رزق حلال^[۱۱۴] ہی بہتر اور پاکنده تر ہے۔ اپنے اہل و عیال کو نماز کی تلقین کرو^[۱۱۵] اور خود بھی اس کے پابند رہو۔

تمہیں ان اوقات میں پابندی کے ساتھ ادا کرنا چاہیے۔

”رب کی حمد و شاکے ساتھ اس کی تسبیح“ کرنے سے مراد نماز ہے، جیسا کہ آگے چل کر خود فرمادیا و امر اہلک بالصلوۃ و اصطبل^[۱۱۶] علیہا، ”اپنے اہل و عیال کو نماز کی تلقین کرو اور خود بھی اس کے پابند رہو۔“

نماز کے اوقات کی طرف یہاں بھی صاف اشارہ کر دیا گیا ہے۔ سورج نکلنے سے پہلے نجم کی نماز۔ سورج غروب ہونے سے پہلے عصر کی نماز۔ اور رات کے اوقات میں عشا اور تہجد کی نماز۔ رہے دن کے کنارے، تو وہ تین ہی ہو سکتے ہیں۔ ایک کنارہ صبح ہے، دوسرا کنارہ زوال آفتاب، اور تیسرا کنارہ شام۔ لہذا دن کے کناروں سے مراد نجم، ظہر اور مغرب کی نماز ہی ہو سکتی ہے۔ مزید تفصیلات کے لیے ملاحظہ ہو ہو، حاشیہ ۹۱۔ بنی اسرائیل، حاشیہ ۹۱۔ بنی اسرائیل، حاشیہ ۹۱۔ تا ۷۹۔ الوم من، حاشیہ ۷۲۔

[۱۱۲] اس کے دو مطلب ہو سکتے ہیں اور غالباً دونوں ہی مراد بھی ہیں۔ ایک یہ کہ تم اپنی موجودہ حالت پر راضی ہو جاؤ جس میں اپنے مشن کی خاطر تمہیں طرح طرح کی ناگوارباتیں سنی پڑ رہی ہیں، اور اللہ کے اس فیصلے پر راضی ہو جاؤ کہ تم پر تاحق ظلم اور زیادتیاں کرنے والوں کو ابھی سزا نہیں دی جائے گی۔ دوسرا مطلب یہ ہے کہ تم ذرا یہ کام کر کے تو دیکھو، اس کا تیجہ وہ کچھ سامنے آئے گا جس سے تمہارا دل خوش ہو جائے گا۔ یہ دوسرا مطلب قرآن میں متعدد مقامات پر مختلف طریقوں سے ادا کیا گیا ہے۔ {مثال کے طور پر دیکھئے سورہ بنی اسرائیل آیت ۹۷ اور سورہ سخی آیت ۵}،

[۱۱۳] رزق کا ترجمہ ہم نے ”رزق حلال“ کیا ہے، کیونکہ اللہ تعالیٰ نے کہیں بھی حرام مال کو ”رزق رب“ سے تعبیر نہیں فرمایا ہے۔ مطلب یہ ہے کہ تمہارا اور تمہارے ساتھی اہل ایمان کا یہ کام نہیں ہے کہ یہ فساق و فیار ناجائز طریقوں سے دولت سیست سیست کر اپنی زندگی میں جو ظاہری چمک دمک پیدا کر لیتے ہیں، اس کو رشک کی نگاہ سے دیکھو۔ جو پاک رزق تم اپنی محنت سے کماتے ہو وہ خواہ کتنا ہی تھوڑا ہو، راست بازا اور ایمان دار آدمیوں کے لیے وہی بہتر ہے اور اسی میں وہ بھلائی ہے جو دنیا سے آخرت تک برقرار رہنے والی ہے۔

[۱۱۴] یعنی تمہارے بال بچے بھی اپنی شگفتہ حالی کے مقابلہ میں ان حرام خوروں کے عیش و عشرت کو دیکھ کر دل شکستہ نہ ہوں۔ ان کو تلقین کرو کہ نماز پڑھیں۔ یہ چیز اُن کے زاویہ نظر کو بدل دے گی۔ وہ پاک رزق پر صابر و قانع ہو جائیں گے اور اس بھلائی کو جو ایمان و تقویٰ سے حاصل ہے اس عیش پر ترجیح دینے لگیں گے جو حق و فخر اور دنیا پرستی سے حاصل ہوتا ہے۔

عَلَيْهَا طَلَاقٌ لَا نُسْكُنَ رِزْقًا طَنَحُونَ تَرْزُقُكَ طَوَالْعَاقِبَةُ لِلتَّقْوَىٰ ﴿١٣٣﴾
 وَقَالُوا لَوْلَا يَا تَبِينَا بِأَيِّهِ مِنْ رَّبِّهِ طَأَوَلَمْ تَأْتِهِمْ بَيِّنَةٌ
 مَا فِي الصُّحْفِ الْأُولَىٰ ﴿١٣٤﴾ وَلَوْا أَنَّا أَهْلَكْنَاهُمْ بِعَذَابٍ مِّنْ
 قَبْلِهِ لَقَاتُوا رَبَّنَا كَوْلَا أَرْسَلْتَ إِلَيْنَا رَسُولًا فَتَتَّبَعَ أَيْتِكَ
 مِنْ قَبْلِ أَنْ تَذَلَّ وَنَخْرُزِي ﴿١٣٥﴾ قُلْ كُلُّ مُتَرَبِّصٌ فَتَرَبَّصُوا
 فَسَتَعْلَمُونَ مَنْ أَصْحَبَ الْصَّرَاطَ السَّوِيًّا وَمَنْ أَهْتَدَىٰ ﴿١٣٦﴾

ہم تم سے کوئی رزق نہیں چاہتے، رزق تو ہم ہی تمہیں دے رہے ہیں۔ اور انجام کی بھلائی تقویٰ ہی کے لیے ہے۔ [۱۱۵] وہ کہتے ہیں کہ یہ شخص اپنے رب کی طرف سے کوئی نشانی (مجزہ) کیوں نہیں لاتا؟ اور کیا ان کے پاس اگلے صحیفوں کی تمام تعلیمات کا بیان واضح نہیں آ گیا؟ [۱۱۶] اگر ہم اس کے آنے سے پہلے ان کو کسی عذاب سے ہلاک کر دیتے تو پھر یہی لوگ کہتے کہ اے ہمارے پروردگار، تو نے ہمارے پاس کوئی رسول کیوں نہ بھیجا کہ ذلیل و رسوا ہونے سے پہلے ہی ہم تیری آیات کی پیروی اختیار کر لیتے؟ اے نبی، ان سے کہو، ہر ایک انجام کا رکھ کے انتظار میں ہے، [۱۱۷] پس اب منتظر رہو، عنقریب تمہیں معلوم ہو جائے گا کہ کون سیدھی راہ چلنے والے ہیں اور کون ہدایت یافتے ہیں [۱۱۸]

[۱۱۵] یعنی ہم نماز پڑھنے کے لیے تم سے اس لیے نہیں کہتے ہیں کہ اس سے ہمارا کوئی فائدہ ہے۔ فائدہ تمہارا اپنا ہی ہے، اور وہ یہ ہے کہ تم میں تقویٰ پیدا ہوگا جو دنیا اور آخرت دونوں ہی میں آخی اور مستقل کامیابی کا وسیلہ ہے۔

[۱۱۶] یعنی کیا یہ کوئی کم مجزہ ہے کہ انہی میں سے ایک اتنی شخص نے وہ کتاب پیش کی ہے جس میں شروع سے اب تک کی تمام کتب آسمانی کے مضمایں اور تعلیمات کا عطر نکال کر رکھ دیا گیا ہے۔ انسان کی ہدایت و رہنمائی کے لیے ان کتابوں میں جو کچھ تھا، وہ سب نہ صرف یہ کہ اس میں جمع کر دیا گیا، بلکہ اس کو ایسا کھول کر واضح بھی کر دیا گیا کہ صراحتیں بد و تک اس کو سمجھ کر فائدہ اٹھاسکتے ہیں۔

[۱۱۷] یعنی جب سے یہ دعوت تمہارے شہر میں اٹھی ہے، نہ صرف اس شہر کا بلکہ گرد و پیش کے علاقے کا بھی ہر شخص انتظار کر رہا ہے کہ اس کا انجام آخر کار کیا ہوتا ہے۔

الأنبياء

نام

چونکہ اس میں مسلسل بہت سے انبیاء کا ذکر آیا ہے، اس لیے اس کا نام ”الأنبياء“ رکھ دیا گیا۔ یہ بھی موضوع کے لحاظ سے سورۃ کا عنوان نہیں ہے بلکہ محض پہچانے کے لیے ایک علامت ہے۔

زمانہ نزول

مضمون اور انداز بیان، دونوں سے یہی معلوم ہوتا ہے کہ اس کا زمانہ نزول مکے کا دور متوسط، یعنی ہماری تقسیم کے لحاظ سے نبی ﷺ کی میں زندگی کا تیرا دور ہے۔

موضوع و مضمون

اس سورہ میں وہ کشمکش زیر بحث ہے جو نبی ﷺ اور سرداران قریش کے درمیان برپا تھی۔ وہ لوگ آنحضرت کے دعوائے رسالت اور آپ کی دعوتِ توحید و عقیدہ آخرت پر جوشکوک اور اعتراضات پیش کرتے تھے، ان کا جواب دیا گیا ہے۔ ان کی طرف سے آپ کی مخالفت میں جو چالیں چلی جا رہی تھیں، ان پر زجر و توبخ کی گئی ہے اور ان حرکتوں کے برے نتائج سے آگاہ کیا گیا ہے۔ اور آخر میں ان کو یہ احساس دلایا گیا ہے کہ جس شخص کو تم اپنے لیے زحمت اور مصیبت سمجھ رہے ہو، وہ دراصل تمہارے لیے رحمت بن کر آیا ہے۔

دوران تقریر میں خاص طور پر جو امور زیر بحث آئے ہیں وہ یہ ہیں:

(۱) کفار مکہ کی یہ غلط فہمی کہ بشرطی رسول نہیں ہو سکتا اور اس بنا پر ان کا نبی ﷺ کو رسول ماننے سے انکار کرنے۔ اس کا بڑی تفصیل کے ساتھ رد کیا گیا ہے۔

(۲) ان کا آپ پر اور قرآن پر مختلف اور متضاد قسم کے اعتراضات کرنا اور کسی ایک بات پر نہ جمنا — اس پر مختصر مگر نہایت پر زور اور معنی خیز طریقے سے گرفت کی گئی ہے۔

(۳) ان کا یہ تصور کہ زندگی بس ایک کھیل ہے جسے چند روز کھیل کر یونہی ختم ہو جانا ہے، {اس کا کوئی حساب کتاب نہیں} — اس کا بڑے ہی مؤثر انداز میں توڑ کیا گیا ہے۔

(۴) شرک پر ان کا اصرار اور توحید کے خلاف ان کا جاہل نہ تعصب اس کی اصلاح کے لیے مختصر مگر بہت وزنی اور دل نشین دلائل دیے گئے ہیں۔

(۵) ان کی یہ غلط فہمی کہ نبی کو بار بار جھٹلانے کے باوجود جب ان پر کوئی عذاب نہیں آتا تو ضرور نبی جھوٹا ہے اور عذاب الہی کی وعیدیں، محض خالی خویں دھمکیاں ہیں۔ اس کو استدلال اور نصیحت، دونوں طریقوں سے رفع کرنے کی کوشش کی گئی ہے۔

اس کے بعد انبیاء علیہم السلام کی سیرتوں کے اہم واقعات سے چند نظیریں پیش کی گئی ہیں جن سے یہ سمجھانا مقصود ہے کہ تمام وہ پیغمبر جو انسانی تاریخ کے دوران میں خدا کی طرف سے آئے تھے، انسان تھے، الوہیت اور خدائی کا ان میں شاپہہ تک نہ تھا۔ اس کے ساتھ انہی تاریخی نظیروں سے دو باقیں اور بھی واضح کی گئی ہیں۔ ایک یہ کہ انبیاء پر طرح طرح کے مصائب آئے ہیں، اور ان کے مخالفین نے بھی ان کو بر باد کرنے کی کوششیں کی ہیں، مگر آخر کار اللہ تعالیٰ کی طرف سے غیر معمولی طریقوں پر ان کی نصرت فرمائی گئی ہے۔ دوسرے یہ کہ تمام انبیاء کا دین ایک تھا اور وہ وہی دین تھا جسے محمد ﷺ پیش کر رہے ہیں۔ نوع انسانی کا اصل دین یہی ہے، اور باقی جتنے مذاہب دنیا میں بنے ہیں وہ محض گمراہ انسانوں کے ڈالے ہوئے تفریقے ہیں۔

آخر میں یہ بتایا گیا ہے کہ انسان کی نجات کا انحصار اسی دین کی پیروی اختیار کرنے پر ہے۔ {اور اس کا نزول سراپا رحمت ہے}۔

﴿۱۱۲﴾ (۲۱) سُورَةُ الْأَنْبِيَاٰ مِكْرِيَّةً (۳) رَكُوعًاٰهَا ﴾

بِسْمِ اللَّهِ الرَّحْمَنِ الرَّحِيمِ

إِقْتَرَبَ لِلْتَّائِسِ حِسَابُهُمْ وَهُمْ فِي غَفْلَةٍ مُّعَرِّضُونَ ۝
مَا يَأْتِيهِمْ مِّنْ ذُكْرٍ مِّنْ رَّبِّهِمْ مُّحَدَّثٌ إِلَّا أُسْتَمْعُوذُهُمْ
يُلْعَمُونَ ۝ لَا هِيَّةَ قُلُوبُهُمْ طَوَّرُوا النَّجْوَى قَالَ الَّذِينَ ظَلَمُوا صَلَطَ
هَلْ هُذَا إِلَّا بَشَرٌ مِّثْلُكُمْ أَفَتَأْتُوْنَ السِّحْرَ وَأَنْتُمْ بِصَرُونَ ۝

اللہ کے نام سے جو بے انتہا مہربان اور رحم فرمانے والا ہے۔

قریب آگیا ہے لوگوں کے حساب کا وقت، [۱] اور وہ ہیں کہ غفلت میں من موڑے ہوئے ہیں۔ [۲] ان کے پاس جوتا زہ نصیحت بھی ان کے رب کی طرف سے آتی ہے [۳] اُس کو بتکلف سنتے ہیں اور کھیل میں پڑے رہتے ہیں، دل ان کے (دوسری ہی فکروں میں) منہک ہیں۔

اور ظالم آپس میں سرگوشیاں کرتے ہیں کہ ”یہ شخص آخر تم جیسا ایک بشر ہی تو ہے، پھر کیا تم آنکھوں دیکھتے جاؤ گے؟“ [۴]

[۱] مراد ہے قرب قیامت۔ یعنی اب وہ وقت دور نہیں ہے جب لوگوں کو اپنا حساب دینے کے لیے اپنے رب کے آگے حاضر ہونا پڑے گا۔ محمد ﷺ کی بعثت اس بات کی علامت ہے کہ نوع انسانی کی تاریخ اب اپنے آخری دور میں داخل ہو رہی ہے۔ بھی مضمون ہے جس کو نبی ﷺ نے ایک حدیث میں بیان فرمایا ہے۔ آپ نے اپنی دو انگلیاں کھڑی کر کے فرمایا ”عشت انا وال ساعۃ کھاتین“ ”میں ایسے وقت پر مبیوث کیا گیا ہوں کہ میں اور قیامت ان دو انگلیوں کی طرح ہیں۔“ یعنی میرے بعد اس قیامت ہی ہے۔ سمجھنا ہے تو میری دعوت پر سچھل جاؤ کوئی اور بادی اور بیشرون زیر آنے والا نہیں ہے۔

[۲] یعنی کسی تنبیہ کی طرف توجہ نہیں کرتے۔ نہ خود سوچتے ہیں کہ ہمارا نجاح کیا ہونا ہے اور نہ اس پیغمبر کی بات سنتے ہیں جو نہیں خبردار کرنے کی کوشش کر رہا ہے۔

[۳] یعنی قرآن کی ہر ہنی سورت جو محمد ﷺ پر نازل ہوتی ہے اور انہیں سنائی جاتی ہے۔

[۴] وَهُمْ يَلْعَمُونَ کے دو مطلب ہو سکتے ہیں۔ ایک وہ جو اوپر ترجمہ میں اختیار کیا گیا ہے، اور اس میں کھیل سے مراد ہی زندگی کا کھیل ہے جسے خدا اور آخرت سے غافل لوگ کھیلنے میں لگے ہیں۔ دوسرا مطلب یہ ہے کہ وہ اسے سمجھیگی کے ساتھ نہیں سنتے بلکہ کھیل اور مذاق کے طور پر سنتے ہیں۔

[۵] ”پھنسے جاتے ہو،“ بھی ترجمہ ہو سکتا ہے، اور دونوں ہی مطلب صحیح ہیں۔ سرگوشیاں کفار مکہ کے وہ بڑے بڑے سردار آپس میں بینہ بینہ کر کیا کرتے تھے جن کو نبی ﷺ کی دعوت کا مقابلہ کرنے کی بڑی فکر لاحق تھی۔ وہ کہتے تھے کہ یہ شخص بہر حال نبی تو ہو نہیں

قُلْ رَبِّيْ يَعْلَمُ الْقَوْلَ فِي السَّمَاءِ وَالْأَرْضِ وَهُوَ السَّمِيعُ الْعَلِيمُ ۝
 بَلْ قَالُوا أَصْغَاثُ أَحْلَامِنَا بَلْ أَفْتَرَاهُ بَلْ هُوَ شَاعِرٌ صَدِيقُ الْمُرْسَلِينَ
 بِإِيمَانٍ كَمَا أُرْسَلَ إِلَّا لَوْلَوْنَ ۝ مَا أَمْنَتْ قَبْلَهُمْ مِنْ قَرْيَةٍ أَهْلَكْنَاهَا

رسولؐ نے کہا میرا رب ہر اس بات کو جانتا ہے جو آسمان اور زمین میں کی جائے، وہ سمیع اور علیم ہے۔ [۱] وہ کہتے ہیں ”بلکہ یہ پر اگنده خواب ہیں، بلکہ یہ اس کی من گھڑت ہے، بلکہ یہ شخص شاعر ہے۔“ [۲] ورنہ یہ لائے کوئی نشانی جس طرح پرانے زمانے کے رسول نشانیوں کے ساتھ بھیجے گئے تھے۔ حالاں کہ ان سے پہلے کوئی بستی بھی، جسے ہم نے ہلاک کیا، ایمان نہ لائی۔

سلکتا، کیونکہ ہم ہی جیسا انسان ہے، البتہ اس شخص کی باتوں میں اور اس کی شخصیت میں ایک جادو ہے کہ جو اس کی بات کان لگا کر سنتا ہے اور اس کے قریب جاتا ہے وہ اس کا گرویدہ ہو جاتا ہے۔ اس لیے اگر اپنی خیر چاہتے ہو تو نہ اس کی سنوارنہ اس سے میل جوں رکھو، کیونکہ اس کی باتیں سننا اور اس کے قریب جانا گویا آنکھوں دیکھتے جادو کے پھندے میں پھنسنا ہے۔

جس چیز کی وجہ سے وہ نبی ﷺ پر ”سحر“ کا الزام چپاں کرتے تھے اس کی چند مثالیں آپؐ کے قدیم ترین سیرت نگار محمد بن اسحاق (متوفی ۱۵۲ھ) نے بیان کی ہیں۔ {مثال کے طور پر دیکھئے سورہ حم السجدہ کے مقدمہ میں عتبہ بن ریبیعہ کا واقعہ}۔

[۳] یعنی رسول نے کبھی اس جھوٹے پر و پیگنڈے اور سرگوشیوں کی اس ہم کا جواب اس کے سوانہ دیا کہ ”تم لوگ جو کچھ باتیں بناتے ہو سب خدا نستا اور جانتا ہے، خواہ زور سے کہو، خواہ چکے چکے کانوں میں پھونکو۔“ وہ کبھی بے انصاف دشمنوں کے مقابلے میں ترکی بر ترکی جواب دینے پر نہ اتر آیا۔

[۴] اس کا پس منظر یہ ہے کہ نبی ﷺ کی دعوت کا اثر جب پھیلنے لگا تو مکہ کے سرداروں نے آپؐ میں مشورہ کر کے یہ طے کیا کہ آپؐ کے مقابلے میں پر و پیگنڈا کی ایک مہم شروع کی جائے اور ہر اس شخص کو، جو مکہ میں زیارت کے لیے آئے آپؐ کے خلاف پہلے ہی سے اتنا بدگمان کر دیا جائے کہ وہ آپؐ کی بات سننے کے لیے آمادہ ہی نہ ہو۔ یہ مہم دیے تو بارہ مہینے جاری رہتی تھی، مگر خاص طور پر حج کے زمانے میں کثرت سے آدمی پھیلادیے جاتے تھے جو تمام بیرونی زائرین کے خیموں میں پہنچ کر ان کو خبردار کرتے پھرتے تھے کہ یہاں ایسا ایسا ایک آدمی ہے، اس سے ہوشیار ہنا۔ ان گفتگوؤں میں طرح طرح کی باتیں بنائی جاتی تھیں۔ کبھی کہا جاتا کہ یہ شخص جادوگر ہے۔ کبھی کہا جاتا کہ ایک کلام اس نے خود گھر رکھا ہے، اور کہتا ہے کہ خدا کا کلام ہے۔ کبھی کہا جاتا کہ ابھی وہ کلام کیا ہے، دیوانوں کی بڑی اور پر اگنده خیالات کا پلندہ ہے۔ کبھی کہا جاتا کہ شاعر انہ تخلات اور تنگ بندیاں ہیں جن کا نام اس نے کلام الہی رکھا ہے۔ لیکن اس جھوٹے پر و پیگنڈے کا حاصل جو کچھ ہوا وہ یہ تھا کہ نبی ﷺ کا نام انہوں نے خود ملک کے گوشے گوشے میں پہنچا دیا۔ ہر شخص کے دل میں ایک سوال پیدا ہو گیا کہ آخ معلوم تو ہو وہ کون ایسا آدمی ہے جس کے خلاف یہ طوفان برپا ہے، {اور وہ کیا کہتا ہے؟ اس طرح کتنے ہی لوگ آپؐ کے پاس از خود پہنچے اور آپؐ کی دعوت سے متاثر ہو کر آپؐ کے پیروں بن گئے۔ جس کی نمایاں ترین مثال طفیل بن عمرو دوہی ہیں، ان کے واقع کی تفصیل کے لیے دیکھئے سیرت ابن ہشام، جلد دوم صفحات ۲۲-۲۳}

أَفَهُمْ يُؤْمِنُونَ ۝ وَمَا أَرْسَلْنَا قَبْلَكَ إِلَّا رَجَالًا نُوحِي إِلَيْهِمْ
فَسَعَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ۝ وَمَا جَعَلْنَاهُمْ
جَسَدًا لَا يَأْكُلُونَ الظَّعَامَ وَمَا كَانُوا خَلِدِينَ ۝ ثُمَّ صَدَّقُوهُمْ
الْوَعْدَ فَإِنْجِنِيهِمْ وَمَنْ نَشَاءُ وَأَهْلَكَنَا الْمُسَرِّفِينَ ۝ لَقَدْ
أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ ۝ وَكُمْ فَصَدَّقْنَا

اب کیا یہ ایمان لائیں گے؟ [۸] اور اے نبی! تم سے پہلے بھی ہم نے انسانوں ہی کو رسول بنانا کر بھیجا تھا جن پر ہم وحی کیا کرتے تھے۔ تم لوگ اگر علم نہیں رکھتے تو اہل کتاب سے پوچھ لو۔ [۹] ان رسولوں کو ہم نے کوئی ایسا جسم نہیں دیا تھا کہ وہ کھاتے نہ ہوں، اور نہ وہ سدا جیسے والے تھے۔ پھر دیکھ لو کہ آخر کار ہم نے ان کے ساتھ اپنے وعدے پورے کیے، اور انھیں اور جس جس کو ہم نے چاہا بچالیا، اور حد سے گزر جانے والوں کو ہلاک کر دیا۔ [۱۰] لوگو! ہم نے تمہاری طرف ایک ایسی کتاب بھیجی ہے جس میں تمہارا ہی ذکر ہے، کیا تم سمجھتے نہیں ہو؟ [۱۱] اتنی ہی طالم بستیاں ہیں جن کو ہم نے پیس

[۸] اس مختصر سے جملے میں نشانی کے مطابق کا جواب دیا گیا ہے وہ تین مضمونوں پر مشتمل ہے۔ ایک یہ کہ تم پہلے رسولوں کی سی نشانیاں مانگتے ہو، مگر یہ بھول جاتے ہو کہ ہٹ دھرم لوگ ان نشانیوں کو دیکھ کر بھی ایمان نہ لائے تھے۔ دوسرے یہ کہ تم نشانی کا مطالباً تو کرتے ہو، مگر یہ یاد نہیں رکھتے کہ جس قوم نے بھی صریح مجہزہ آنکھوں سے دیکھ لینے کے بعد ایمان لانے سے انکار کیا ہے وہ پھر ہلاک ہوئے بغیر نہیں رہی ہے۔ تیسرا یہ کہ تمہاری منہماںگی نشانی نہ بھیجنا تو تم پر خدا کی ایک بڑی مہربانی ہے۔ اب تک تم انکار پر انکار کیے جاتے رہے اور بتلانے عذاب نہ ہوئے۔ کیا اب نشانی اس لیے مانگتے ہو کہ ان قوموں کا سانجام دیکھو جو نشانیاں دیکھ کر بھی ایمان نہ لائیں اور بتاہ کر دی گئیں؟

[۹] یہ جواب ہے ان کے اس قول کا کہ ”یہ شخص تم جیسا ایک بشر ہی تو ہے۔“ وہ نبی ﷺ کی بشریت کو اس بات کی دلیل قرار دیتے تھے کہ آپ نبی نہیں ہو سکتے۔ جواب دیا گیا کہ پہلے زمانے کے جن لوگوں کو تم خود مانتے ہو کہ وہ خدا کی طرف سے بھیجے گئے تھے، وہ سب بھی بشر ہی تھے اور بشر ہوتے ہوئے ہی خدا کی وحی سے سرفراز ہوئے تھے۔ (مزید تشریح کے لیے ملاحظہ ہو سورہ یسین، حاشیہ ۱۱)

[۱۰] یعنی یہ یہودی، جو آج اسلام کی دشمنی میں تمہارے ہم نواہیں اور تم کو مخالفت کے داؤ قیچ سکھایا کرتے ہیں، انہی سے پوچھا لو کہ مویٰ علیہ السلام اور دوسراے انبیاء بنی اسرائیل کون تھے۔ انسان ہی تھے یا کوئی اور مخلوق؟

[۱۱] یعنی پہلی تاریخ کا سبق صرف اتنا ہی نہیں بتاتا کہ پہلے جو رسول بھیجے گئے تھے وہ انسان تھے، بلکہ یہ بھی بتاتا ہے کہ ان کی نصرت و تائید اور ان کی مخالفت کرنے والوں کو ہلاک کر دینے کے، جتنے وعدے اللہ نے ان سے کیے تھے وہ سب پورے ہوئے اور ہر وہ قوم بر باد ہوئی جس نے ان کو نیچا دکھانے کی کوشش کی۔ اب تم اپنا نجماں خود سوچ لو۔

مِنْ قَرِيْةٍ كَانَتْ ظَالِمَةً وَأَنْشَأَنَا بَعْدَهَا قَوْمًا اخْرَىٰۚ^{۱۱}
 فَلَمَّا آتَحَسُوا بِأَسْنَانَ اذَا هُمْ مِنْهَا يَرْكُضُونَ طَلَقَهُمْ رَبُّهُمْ^{۱۲}
 وَأَرْجَعُوهُمْ إِلَىٰ مَا أُنْتُرِفُتُمْ فِيهِ وَمَسِكِنَكُمْ لَعَلَّكُمْ تَسْعَلُونَ^{۱۳}
 قَالُوا يُوَيْلَنَا إِنَّا كُنَّا ظَلَمِينَ^{۱۴} فَهَذَا زَلْكَ دَعْوَاهُمْ
 حَتَّىٰ جَعَلْنَاهُمْ حَصِيدًا لِّخَمْدَىٰ^{۱۵} وَمَا خَلَقْنَا السَّمَاءَ
 وَالْأَرْضَ وَمَا بَيْنَهُمَا لِعَيْنٍ^{۱۶} لَوْا رَدْنَا أَنْ تَتَّخِذَ لَهُوَا

کر رکھ دیا اور ان کے بعد دوسری کسی قوم کو اٹھایا۔ جب ان کو ہمارا عذاب محسوس ہوا^[۱۳] تو لگے وہاں سے بھاگنے۔ (کہا گیا) ”بھاگو نہیں، جاؤ اپنے انہی گھروں اور عیش کے سامانوں میں جن کے اندر تم چین کر رہے تھے، شاید تم سے پوچھا جائے۔“^[۱۴] کہنے لگے ”ہائے ہماری کم سختی، بے شک ہم خطواڑ تھے۔“ اور وہ بھی پکارتے رہے یہاں تک کہ ہم نے ان کو کھلیاں کر دیا، زندگی کا ایک شرارہ تک ان میں نہ رہا۔
 ہم نے اس آسمان اور زمین کو اور جو کچھ بھی ان میں ہے کچھ کھیل کے طور پر نہیں بنایا ہے۔^[۱۵] اگر ہم کوئی کھلونا بانا

[۱۲] یہ اکٹھا جواب ہے کفار مکہ کے ان مضطرب اقوال کا جو وہ قرآن اور محمد ﷺ کے متعلق کہتے تھے کہ یہ شاعری ہے، یہ ساحری ہے، یہ پراندہ خواب ہیں، یہ من گھڑت افسانے ہیں، وغیرہ۔ اس پر فرمایا جا رہا ہے کہ اس کتاب میں آخر وہ کون سی زرالی بات ہے جو تمہاری سمجھ میں نہ آتی ہو، جس کی وجہ سے اس کے متعلق تم اتنی متضاد رائیں قائم کر رہے ہو۔ اس میں تو تمہارا اپنا ہی ذکر ہے۔ اور تمہارے ہی نفیات اور تمہارے ہی معاملات زندگی زیر بحث ہیں۔ تمہاری ہی فطرت اور ساخت اور آغاز و انجام پر گفتگو ہے۔ تمہارے ہی ماحول سے وہ نشانیاں چن کر پیش کی گئی ہیں جو حقیقت کی طرف اشارہ کر رہی ہیں۔ اور تمہارے ہی اخلاقی اوصاف میں سے فضائل اور قبائغ کا فرق نمایاں کر کے دکھایا جا رہا ہے جس کے صحیح ہونے پر تمہارے اپنے ضمیر گواہی دیتے ہیں۔ ان سب باتوں میں کیا چیز ایسی گنگلک اور چیخیدہ ہے کہ اس کو سمجھنے سے تمہاری عقل عاجز ہو؟

[۱۳] یعنی جب عذاب الہی سر پر آگیا اور انہیں معلوم ہو گیا کہ آگنی شامت۔

[۱۴] اس کے کئی مطلب ہو سکتے ہیں، مثلاً ذرا اچھی طرح اس عذاب کا معاشرہ کروتا کہ کل کوئی اس کی کیفیت پوچھنے تو محبک بتا سکو۔ اپنے ہی ٹھاٹھ جما کر پھر مجلسیں گرم کرو، شاید اب بھی تمہارے خدم و حشم ہاتھ باندھ کر پوچھیں کہ حضور کیا حکم ہے۔ اپنی وہی کو نسلیں اور کمیٹیاں جمائے بیٹھ رہو، شاید اب بھی تمہارے عاقلانہ مشوروں اور مدبرانہ آراء سے استفادہ کرنے کے لیے دنیا حاضر ہو۔

[۱۵] یہ تبصرہ ہے ان کے اس پورے نظریہ حیات پر جس کی وجہ سے وہ بنی ﷺ کی دعوت پر توجہ زد کرتے تھے۔ ان کا خیال یہ تھا کہ انسان دنیا میں بس یونہی آزاد چھوڑ دیا گیا ہے۔ جو کچھ چاہے کرے اور جس طرح چاہے ہے، کوئی باز پر اس سے نہیں ہونی ہے۔ سب کو بس یونہی فنا ہو جانا ہے۔ کوئی دوسری زندگی نہیں ہے جس میں بھلائی کی جزا اور برائی کی سزا ہو۔ یہ خیال درحقیقت اس بات کا